



PARLAMENT EWROPEW

2009 - 2014

Dokument ta' sessjoni

4.2.2014

B7-0144/2014

MOZZJONI GĦAL RIŻOLUZZJONI

imressqa wara d-dikjarazzjoni mill-Viċi President tal-Kummissjoni Ewropea/ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar is-sitwazzjoni fis-Sirja
(2014/2531(RSP))

Isabelle Durant, Tarja Cronberg, Nikos Chrysogelos, Raül Romeva i Rueda, Margrete Auken, Jean Lambert, Judith Sargentini, Ulrike Lunacek, Malika Benarab-Attou, Jean-Paul Besset, Hélène Flautre
fisem il-Grupp Verts/ALE

RE\1018023MT.doc

PE527.344v01-00

MT

Magħquda fid-diversità

MT

B7-0144/2014

**Riżoluzzjoni tal-Parlament Ewropew dwar is-sitwazzjoni fis-Sirja
(2014/2531(RSP))**

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar is-Sirja,
 - wara li kkunsidra l-konkluzjonijiet tal-Kunsill tal-Affarijiet Barranin dwar is-Sirja, inklużi dawk tal-20 ta' Jannar 2014,
 - wara li kkunsidra d-dikjarazzjonijiet mill-Viċi-President/Rappreżentant Għoli, Catherine Ashton dwar is-sitwazzjoni fis-Sirja,
 - wara li kkunsidra r-riżoluzzjoni tal-Kunsill tas-Sigurtà tan-NU, inklużi dawk tas-27 ta' Settembru 2013 dwar il-qerda tal-armi kimiċi tas-Sirja (S/RES/2118(2013)),
 - wara li kkunsidra l-*communiqué* finali tal-Grupp ta' Azzjoni għal Sirja (il-*communiqué* ta' Ġinевра) tat-30 ta' Ġunju 2012,
 - wara li kkunsidra r-riżoluzzjonijiet tal-Kunsill tad-Drittijiet tal-Bniedem tan-NU, inklużi dawk tal-24 ta' Settembru 2013 dwar id-deterjorament tad-drittijiet tal-bniedem u s-sitwazzjoni unanitarja fir-Repubblika Għarbija Sirjana (A/HRC/24/L.38),
 - wara li kkunsidra s-sitt Rapport tal-Kummissjoni ta' Inkjesta Internazzjonali Indipendenti dwar ir-Repubblika Għarbija tas-Sirja tal-11 ta' Settembru 2013,
 - wara li kkunsidra d-Dikjarazzjoni Universali tad-Drittijiet tal-Bniedem, u l-istrumenti internazzjonali tad-drittijiet tal-bniedem u tal-liġi umanitarja, li s-Sirja hi firmatarja tagħhom,
 - wara li kkunsidra l-Konvenzjonijiet ta' Ġinevra tal-1949 u l-protokoll addizzjonali għalih, il-Protokoll ta' Ġinevra tal-1925 u l-Konvenzjoni tal-Armi Kimiċi tal-1993,
 - wara li kkunsidra l-Istatut ta' Ruma tal-Qorti Kriminali Internazzjonali,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi tliet snin wara li beda l-kunflitt fis-Sirja, is-sitwazzjoni drammatika umanitarja, tad-drittijiet tal-bniedem u tas-sigurtà kompliet tiddeterjora; billi truppi tal-Gvern tas-Sirja komplew jużaw forza brutali kontra popolazzjonijiet ċivili; billi, fuq skala iżgħar, qed jiġi rrapportat ukoll ksur tad-drittijiet tal-bniedem u tal-liġi umanitarja mill-forzi tal-oppożizzjoni; billi l-estremiżmu reliġjuż u l-vjolenza settarja qegħdin jizdiedu, u gruppi Islamiċi radikali, inklużi ċittadini tal-UE, issa ġew rrapportati li laħqu ċifri sinifikanti; billi l-konfrontazzjoni militari tidher li staġnat fejn ebda naħa għallieda tidher li wasslet biex tikkollassa jew iċċedi;
- B. billi madwar 130 000 ruħ, inklużi maġġoranza assoluta ta' persuni mhux kombattenti,

inqatlu sa mill-bidu tal-kunflitt; billi skont ċifri mressqa min-NU, madwar 9 miljun ruħ ġew affettwati mill-vjolenza kontinwa u jinsabu fil-bżonn ta' ġhajjnuna umanitarja, fejn 6.5 miljun persuna ġew spostati internament u 2.3 miljun ruħ fittxew rifuġju barra mill-pajjiż;

- C. billi l-awtoritajiet Sirjani jkomplu jimponi restrizzjonijiet severi fuq it-twassil ta' ġhajjnuna umanitarja; billi r-reġim Sirjan għadu qed jostakola deliberament l-aċċess għall-ikel, l-ilma, id-dawl u provvisti mediċi għal komunitajiet shaħ;
- D. billi għadd kbir ta' attivisti tas-soċjetà ċivili, difensuri tad-drittijiet tal-bniedem, intellettuali, ġurnalisti u professjonisti mediċi huma soġġetti għal fastidju, arrest, tortura jew ġajbjen taħt l-idejn tar-reġim Sirjan, u dejjem b'mod aktar frekwenti, tal-gruppi ribelli; billi l-lawreata ta' Sakharov tal-2011, Razan Zeitouneh, inħatfet flimkien ma' żewġha u difensuri tad-drittijiet tal-bniedem ohra f'Damasku f'Diċembru tal-2013 u sal-lum il-ġurnata hadd ma jaf x'sar minnhom;
- E. billi l-vjolenza kontinwa kellha effett ta' destabilizzazzjoni drammatika fuq il-pajjiżi ġirien, b'mod notevoli minħabba l-flussi tal-masses ta' refuġjati; billi dawn il-pajjiżi qegħdin jaffaċċjaw sfidi domestiċi kbar waħedhom, fejn il-Lebanon u l-Ġordan huma vulnerabbli b'mod partikolari;
- F. billi, skont in-NU, il-560 000 rifuġjat Palestinjan fis-Sirja jiffurmaw grupp partikolarment vulnerabbli li ġie affettwat mill-kunflitt; billi 20 000 Palestinjan fil-kamp tar-refuġati Yormouk taħt assedju, li jinsab 'il barra minn Damascus, qegħdin jaffaċċjaw tbatija bil-massa, fejn 57 persuna ġew rappurtati li mietu bil-ġuħ;
- G. billi l-finanzjament totali tal-UE għall-ġhajjnuna umanitarja lejn is-Sirja u l-pajjiżi ġirien laħqet EUR 1.1 biljun; billi l-appelli tan-NU għall-kriżi fis-Sirja baqgħu ma ġewx sodisfatti; billi 0.6 % tar-refuġati Sirjani intbagħtu biex jgħixu fl-Unjoni Ewropea;
- H. billi l-konferenza Ġinevra II dwar is-Sirja tnediet fit-22 ta' Jannar 2014 fuq il-bażi tal-*communiqué* Ġinevra ta' Ġunju 2012 u wara sforzi intensivi mill-komunità internazzjonali; billi l-oppożizzjoni Sirjana hija rappreżentata mill-Koalizzjoni Nazzjonali tal-Forzi Revoluzzjonarji u tal-Oppożizzjoni, filwaqt li diversi gruppi ribelli bħal ISILu Jabhat al-Nusra mhumiex rappreżentati; Billi l-Partit Unità Demokratika (PYD), li jikkontrolla l-hekk imsejha Kurdistan tal-Punent ma ġiex rappreżentat; Billi l-istendina tal-Iran għall-konferenza giet irtirata;
- I. Billi l-ewwel rawnd tat-taħditiet Ġinevra II, medjati mir-Rappreżentant Kongunt bejn in-NU u l-Lega Għarbija, Lakhdar Brahimi, sehħ f'atmosfera mimlija tensjoni, u iffoka fuq il-kwistjoni ta' tranżizzjoni politika u r-rwol tal-President Bashar al-Assad f'dan il-proċess; billi ċertu livell ta' qbil ġie rrapportat dwar waqfien mill-ġlied lokali biex jippermetti aċċess għall-ħaddiema umanitarji, filwaqt li l-ebda progress tangibbli ma sar fir-rigward tal-belt ta' Homs taħt assedju; billi rawnd ġdid ta' diskussjonijiet thabbar għall-10 ta' Frar 2014;
- J. billi l-*communiqué* Ġinevra titlob għal gvern ta' tranżizzjoni li "jista' jinkludi membri tal-gvern [Sirjan] preżenti u tal-oppożizzjoni u gruppi ohra u għandu jiġi fformat abbażi ta' kunsens reċiproku";

- K. billi l-forzi tal-Gvern komplew iwettqu l-offensiva militari tagħhom mill-bidu tat-taħditiet ta' Ġinevra, inklużi attacki mill-ajru bil-massa u indiskriminati li qatlu għexieren ta' pajżana fil-belt ta' Aleppo;
- L. billi l-Gvern tas-Sirja qabel dwar it-tneħħija u l-qerda tal-armi kimiċi ta' pajjiżu taħt il-patroċinju tal-Organizzazzjoni għall-Projbizzjoni tal-Armi Kimiċi (OPCW) sat-30 ta' Ġunju 2014; billi s'issa, 4.1 % tal-ammont totali tal-armi ġew ittrasportati 'l barra mill-pajjiż biex jinqerdu; billi skont ir-Riżoluzzjoni tal-Kunsill tas-Sigurtà tan-NU 2118, tas-27 ta' Settembru 2013, nuqqas ta' konformità jista' jqanqal miżuri taħt il-Kapitolu VII tal-Karta tan-NU;
1. Jibqa' profondament iddispijaċut għal-livell ta' tbatija umana u telf ta' ħajja fil-kunflitt tas-Sirja, jiddenunzja, għal darb'ohra, iż-żieda kriminali kontinwa mir-reġim Sirjan kontra l-popolazzjoni tiegħu stess, li wasslet għall-kriżi umanitarja l-aktar devastanti f'decennji u destabilizzat serjament ir-reġjun kollu;
 2. Jikkundanna l-kontinwazzjoni tal-offensiva militari tal-Gvern Sirjan kontra ċ-ċittadini, u jhegġeġ lill-UE u l-imsieħba ta' Ġinevra II, jinnegozjaw, fil-margni tal-proċess ta' Ġinevra, waqfien immedjat mill-ġlied sabiex jagħtu ċ-ċans lin-negozjati;
 3. Jiddenunzja l-ksur sistematiku, mifruq u fuq skala kbira tad-drittijiet tal-bniedem u l-liġi umanitarja internazzjonali mir-reġim Sirjan u l-milizzji affiljati tiegħu, inklużi eżekuzzjonijiet extra-ġudizzjarji, detenzjoni arbitrarja, għajbien sfurzati, it-tortura, il-vjolenza sesswali u t-tiġrif tad-djar fuq skala kbira;
 4. Jikkundanna l-ksur kollu tad-dritt umanitarju u tad-drittijiet tal-bniedem mill-forzi ribelli armati; jesprimi allarm dwar iż-żieda fl-estremiżmu reliġjuż, xprunat mill-kunflitt kontinwu u l-involvement estern; iwissi dwar ir-riskji gravi ta' effetti konsegwenzjali maħluqa minn dan il-fenomeno għar-reġjun u lil hinn minnu, inkluża l-UE;
 5. Jilqa' t-tnedija tal-konferenza Ġinevra II dwar is-Sirja fit-22 ta' Jannar, u jfahhar l-isforzi tal-Mibgħut Speċjali tan-Nazzjonijiet Uniti, Lakhdar Brahimi li permezz tiegħu mmaterjalizzat din l-ewwel interazzjoni diretta bejn il-partijiet ġellieda; jistieden lill-partijiet Sirjani, u b'mod partikolari lill-gvern, jieħdu r-responsabbiltajiet storiċi tagħhom biex iwaqqfu l-kunflitt u jagħmlu l-kompromessi iebesin li jinħtieġu għall-formazzjoni ta' gvern ta' tranzizzjoni mogħni b'setgħa shiħa;

6. Ma għandux illużjonijiet dwar il-kobor tal-isfidi attwali, iżda jemmen li ma hemm l-ebda alternattiva biex tinstab soluzzjoni politika u demokratika għal dan il-kunflitt, li għandha tipprevedi d-diversità kulturali, etnika u reliġjuża għas-Sirja; jesprimi t-tama li t-taħditiet ta' Ġinevra se jagħtu bidu għal proċess li eventwalment se jwassal għal tranzizzjoni lejn futur paċifiku, demokratiku u inkluziv għall-poplu Sirjan;
7. Jappoġġa l-approċċ li jimmira lejn miżuri għat-tkattir tal-fiduċja, li jistgħu jtaffu sostanzjalment il-qagħda mwieġhra tal-popolazzjoni fin-nuqqas ta' soluzzjoni dwar il-kwistjonijiet politiċi ewlenin; jistieden b'urgenza lill-partijiet li qed jinnegozjaw jilhqqu ftehim dwar il-kwistjonijiet ta' waqfien mill-ġlied, l-aċċess umanitarju, it-twassil tal-għajnuna umanitarja u l-helsien tal-prigunieri politiċi; jenfasizza, f'dan ir-rigward, ir-responsabbiltà tar-Russja u l-Iran biex jagħmlu pressjoni fuq ir-reġim Sirjan biex iċedi fir-rigward ta' dawn il-kwistjonijiet;
8. Jistieden lill-forzi tal-oppożizzjoni mhux radilaki Sirjani kollha, fil-pajjiż u 'l barra minnu, jgħelbu d-differenzi interni ta' bejniethom u jimpenjaw ruħhom b'mod kostruttiv, fin-negozjati;
9. Jistieden lill-atturi internazzjonali kollha jappoġġaw b'mod ġenwin il-proċess ta' Ġinevra f'dan il-mument kritiku; jiddeplora l-irtirar tal-istednina tal-Iran mit-taħditiet ta' Ġinevra; ihegġeg lill-isponsors reġjonali, notevolment l-Għarabja Sawdita u l-Iran, jabbandunaw il-pożizzjonijiet ftit li xejn ta' għajnuna tagħhom u jieħdu sehem b'mod attiv fi proċess ta' de-eskalazzjoni; jinsisti li t-trasferimenti tal-armi kollha u kull appoġġ loġistiku u finanzjarju għar-reġim Sirjan u lill-gruppi ribelli responsabbli għal ksur tad-drittijiet tal-bniedem u tad-dritt internazzjonali umanitarju għandhom jieqfu immedjatament;
10. Jistieden lill-UE u l-Istati Membri tagħha jsaħħu l-appoġġ tagħhom għall-forzi demokratiċi fl-oppożizzjoni Sirjana u biex jiffaċilitaw id-djalogo u approċċ komuni b'appoġġ għat-taħdidiet ta' Ġinevra ma' atturi internazzjonali oħra, b'mod notevoli r-Russja, l-Iran u l-Lega Għarabija;
11. Jitlob evalwazzjoni tal-pertinenza tar-reazzjonijiet tal-komunità internazzjonali, u b'mod notevoli tal-Unjoni Ewropea, għall-iżviluppi fis-Sirja minn mindu bdiet ir-rewwixta tal-poplu, sabiex jittieħdu t-tagħlimiet għall-futur;
12. Huwa konvint li ma jistax ikun hemm paċi sostenibbli fis-Sirja mingħajr ma tittiehed responsabilità għal reati serji mwettqa matul il-kunflitt; jistieden lill-partijiet li qed jnnegozjaw jiżguraw li l-ġlieda kontra l-impunità hija parti integrali minn kwalunkwe ftehim finali; jenfasizza, b'mod partikolari, l-importanza li jiġi previst mekkanizmu komprensiv ta' ġustizzja tranzizzjonali u r-riforma tal-apparat tas-sigurtà, kif ukoll l-eskluzjoni ta' kwalunkwe dispożizzjonijiet ta' amnestija;
13. Itenni t-talba tiegħu għar-referenza tas-sitwazzjoni fis-Sirja lill-Qorti Kriminali Internazzjonali; jiddeplora n-nuqqas ta' azzjoni tal-UE b'appoġġ għal din l-inizjattiva u jistieden lill-Kunsill u lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jieħdu azzjoni dimostrabbli f'din id-direzzjoni;

14. Jappoġġa bis-shiġ il-ħidma kontinwa tal-Kummissjoni Internazzjonali Indipendenti ta' Inkjesta dwar is-Sirja; jistieden lill-atturi kollha involuti jimmonitorjaw b'attenzjoni kwalunkwe ksur tad-drittijiet tal-bniedem u biex jiġbru kull tip ta' xhieda sabiex jippermettu responsabbiltà u ġustizzja shiġa fis-Sirja wara Assad;
15. Jenfasizza l-ħtieġa li jiġu rilaxxati l-persuni politiċi arrestati kollha, kif ukoll attivisti tas-soċjetà civili, haddiema għall-ġhajjnuna umanitarja u ġurnalisti li jinsabu taħt arrest, u biex jingħata aċċess lill-osservaturi indipendenti fil-postijiet kollha ta' detenzjoni; jesprimi t-ħassib kbir tiegħu dwar id-destin tar-Rebbieħa tal-Premju Sakharov 2011, Razan Zeithouneh, u jitlob għat-twaqqif ta' grupp ta' azzjoni interistituzzjonali tal-UE biex jikkoordina sforzi li jiżguraw il-ħelsien tagħha;
16. Jitlob li tingħata attenzjoni partikolari lill-qagħda mwiegħra tal-popolazzjoni Palestinjana affettwata mill-kunflitt; jappella lid-donaturi ġenerożament biex jappoġġaw l-isforzi kontinwi u l-Aġenzija ta' Fondi u tax-Xoġhol tan-Nazzjonijiet Uniti; jiddenunza l-aktar kundizzjonijiet estremi fil-kamp tar-refuġjati Palestinjan ta' Yarmouk, u jitlob azzjoni immedjata mill-awtoritajiet Sirjani biex jippermettu l-ġhoti ta' ġhajjnuna umanitarju lill din il-popolazzjoni li qed tbat l-ġuħ;
17. Itenni l-appoġġ tiegħu għall-qerda paċifika tal-armi kimiċi Sirjani taħt il-qafas OPCW; jitlob li attenzjoni partikolari għandha tingħata lis-sigurtà ambjentali tal-proċess għall-qerda u l-ġestjoni tal-iskart li jkun fadal; jenfasizza l-ħtieġa għal trasparenza, informazzjoni u involviment tal-awtoritajiet nazzjonali u reġjonali tar-reġjuni affettwati fil-każ ta' aċċident jew ta' ineffiċjenza tal-metodu; jinsisti li l-awtoritajiet Sirjani għandhom jikkonformaw mal-qafas ta' żmien miftiehem u jitlob lill-oppożizzjoni Sirjana tikkontribwixxi b'mod kostruttiv f'dan il-proċess; ifakkar fl-importanza li ssir il-Konferenza ta' Helsinki dwar l-istabbiliment ta' zona fil-Lvant Nofsani ħielsa mill-armi għall-qerda tal-masses, li ġiet posposta ripetutamente;
18. Jibqa' mħasseb sew bl-implikazzjonijiet tal-preżenza fit-tul u li qed jikber tar-refuġjati Sirjani fil-pajjiżi ġirien, b'mod partikolari fil-Ġordan, il-Libanu u t-Turkija; iħeġġeġ lill-Kummissjoni u lill-Istati Membri jkomplu jipprovdu ġhajjnuna umanitarja sostanzjali lill-popolazzjonijiet affettwati mill-kunflitt tas-Sirja, b'mod partikolari fil-pajjiżi ġirien; jiddeplora l-ġħadd limitat hafna ta' refuġjati li qegħdin jġhixu fl-UE u jistieden lill-Istati Membri juru livell oġħla ta' responsabbiltà, b'mod notevoli billi jsaħħu reazzjoni ta' protezzjoni tagħhom;
19. Jagħti istruzzjonijiet lill-President tiegħu biex jġħaddi din ir-risoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Ġħoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lis-Segretarju Ġenerali tan-NU, lil Mibġħut Speċjali tan-NU u tal-Lega Ġħarbija lejn is-Sieja, u lill-Gvern u l-Parlament tas-Sirja.